निबंधन संख्या पी 0 टी0-40 


Y 


सत्यमेव जयते 


बिहार 


गजट 
असाधारण अंक 
बिहार सरकार द्वारा प्रकाशित 


( सं ० पटना 389 ) 


9 आषाढ़ 1942 ( श ० ) 
पटना, मंगलवार , 30 जून 2020 

पर्यावरण , वन एवं जलवायु परिवर्तन विभाग 


संकल्प 

29 जून 2020 
विषयः- बिहार राज्य में पेट कोक एवं फर्नेस ऑयल के उपयोग के विनियमन हेतु ईधन नीति । 


कच्चा पेट्रोलियम कोक ( Raw Petroleum Coke), जिसे अक्सर पेट कोक कहा जाता है, तेल शोधन 
कारखानों में तेल शोधन प्रक्रिया के दौरान जनित एक कार्बन - युक्त ठोस है । फर्नेस ऑयल भी कच्चे तेल के शोधन 
प्रक्रिया से भारी घटक के रूप में प्राप्त किया जाता है । सामान्यतया कोयले ( 0.5 से 1.0 % ) की तुलना में पेट कोक 
(06 से 7.5 % ) एवं फर्नेस ऑयल ( 3.5 % ) में सल्फर की मात्रा अधिक होने के कारण इनके दहन से 
सल्फर डाइ - ऑक्साइड का उत्सर्जन कई गुणा अधिक होता है । 

2. माननीय सर्वोच्च न्यायालय द्वारा रिट याचिका संख्या (सिविल ) संख्या 13029/1985 के संदर्भ में दिनांक 
24.10.2017 को पारित आदेश द्वारा एन.सी.आर क्षेत्र के उद्योगों में पेट कोक और फर्नेस ऑयल के उपयोग पर प्रतिबंध 
लगाया गया है । पुनः माननीय सर्वोच्च न्यायालय ने माना है कि पेट - कोक और फर्नेस ऑयल के कारण होने वाला 
प्रदूषण केवल एन.सी.आर. क्षेत्र तक ही सीमित नहीं है, बल्कि देश के लगभग सभी राज्यों / केन्द्र शासित प्रदेशों के लिए 
भी एक समस्या है । 

माननीय सर्वोच्च न्यायालय द्वारा पारित आदेश के आलोक में पर्यावरण , वन एवं जलवायु परिवर्तन 
मंत्रालय, भारत सरकार द्वारा भारत में आयातित पेट - कोक के विनियमन एवं अनुश्रवण हेतु ज्ञापांक 18011/54/2018 
CPA दिनांक 10.09.2018 द्वारा आवश्यक दिशा -निर्देश जारी किये गये हैं । उपरोक्त के आलोक में ईंधन के रूप में 
पेट - कोक का उपयोग करने हेतु आयात को प्रतिबंधित किया गया है । हालांकि पेट- कोक का उपयोग फीडस्टॉक के 
रूप में अथवा सीमेंट, चूना - भट्ठा, कैल्सियम कार्बाइड और गैसीकरण जैसे कुछ उद्योगो की विनिर्माण प्रक्रिया में करने 
हेतु आयात की अनुमति दी गयी है । 

उपरोक्त के आलोक में , बिहार राज्य प्रदूषण नियंत्रण पर्षद द्वारा दिनांक -23.01.2020 एवं पुनः 
दिनांक -30.03.2020 को प्रधान सचिव, पर्यावरण , वन एवं जलवायु परिवर्तन विभाग , बिहार सरकार की अध्यक्षता में 
फर्नेस ऑयल के बदले वैकल्पिक ईंधन की उपलब्धता के मुद्दों पर चर्चा करने हेतु संबंधित हितधारकों की बैठक बुलाई 
गयी । इंडियन ऑयल कॉरपोरेशन लिमिटेड के प्रतिवेदन के अनुसार बिहार राज्य में औद्योगिक इकाईयों में उपयोग हेतु 
वर्ष 2018-19 के दौरान कुल 26,660 मीट्रिक टन फर्नेस ऑयल की आपूर्ति की गयी, जिसमें सीमेंट उद्योग ( 31 % ), 

पावर (24 % ), रोलिंग मिल (12 % ), डेयरी (06 % ), रोड इन्फ्रास्ट्रक्चर (12 % ), फास्ट मूविंग कंज्यूमर गुड्स (FMCG ) 
( 09 % ), रेलवे (01 % ) एवं अन्य (05 % ) सम्मिलित हैं । 

राज्य के अंदर पेट कोक का उपयोग औद्योगिक ईंधन के रूप में नहीं किया जा रहा है । फर्नेस ऑयल 
के विकल्प के रूप में द्रवित प्राकृतिक गैस (Liquified Natural Gas ) / हल्का डीजल ऑयल (Light Diesel Oil) 
का उपयोग औद्योगिक ईंधन के रूप में किया जा सकता है । इंडियन ऑयल कारपोरेशन लिमिटेड (IOCL) राज्य में 
एल.एन.जी. (LNG) की आपूर्ति हेतु नेटवर्क विकसित करने की प्रक्रिया में है, लेकिन इसमें अभी करीब 3 वर्ष और 


लगेंगे । 


( ii ) 


उपरोक्त तथ्यों को ध्यान में रखते हुए तथा माननीय सर्वोच्च न्यायालय के आदेशों के अनुपालनार्थ राज्य 
सरकार पेट - कोक एवं फर्नेस ऑयल के उपयोग हेतु " ईंधन नीति ( प्रति संलग्न -हिन्दी एवं अंग्रेजी में ) निर्धारित की गई 
है , जिसके मुख्य बिन्दु निम्नवत् हैं : 
(i ) पेट - कोक ( आयातित या घरेलू स्तर पर उत्पादित) का उपयोग बिहार राज्य में किसी भी बॉयलर या 

भट्ठी या किसी भी प्रकार की उष्मन तंत्र ( Heating system) में औद्योगिक ईंधन के रूप में नहीं 
किया जाएगा । 
पेट - कोक ( आयातित या घरेलू स्तर पर उत्पादित ) का उपयोग फीडस्टॉक के रूप में या कुछ 
निश्चित श्रेणी के उद्योगों में निर्माण प्रक्रिया यथा -क्लिकर उत्पादन हेतु सीमेंट उद्योग में , 
चूना -भट्ठा, कैल्सियम काबाईड, गैसीफिकेशन , एल्मुनियम उद्योग में एनोड उत्पादन में एवं राज्य में 
कैलसाइन्ड पेट - कोक उत्पादन करने वाली कैल्साइनर उद्योगों में , पर्यावरण , वन एवं जलवायु 
परिवर्तन मंत्रालय के संदर्भ संख्या - 0-18011 / 54/ 2018-CPA दिनांक 10.09.2018 द्वारा 
पेट - कोक के विनियमन एवं अनुश्रवण हेतु अधिसूचित दिशा -निर्देश का पालन करते हुए किया जा 
सकता है । 
किसी भी बॉयलर अथवा फर्नेस अथवा किसी प्रकार के मौजूदा परिचालित उद्योगों ( Existing 
operational industries) के उष्मन तंत्र में फर्नेस ऑयल का उपयोग पर्यावरण , वन एवं 
जलवायु परिवर्तन मंत्रालय, भारत सरकार द्वारा NOx एवं sox के लिए अधिसूचना संख्या GSR96 
( E ) दिनांक 29.01.2018 द्वारा अधिसूचित तथा समय - समय पर यथा संशोधित उत्सर्जन मानकों का 
अनुपालन करते हुए स्वच्छ ईंधन के रूप में LNG / PNG की आपूर्ति नेटवर्क विकसित होने तक 

किया जा सकेगा । 
( iv ) राज्य के पटना, मुजफ्फरपुर एवं गया जैसे वायु गुणवत्ता के मानकों को पूरा नहीं करने वाले शहरों 

( Non- attainment cities) तथा हाजीपुर औद्योगिक क्षेत्र जैसे अतिप्रदूषित क्षेत्र में नए / अथवा 
प्रस्तावित उद्योगों द्वारा फर्नेस ऑयल का उपयोग ईंधन के रूप में नहीं किया जायेगा । 


( v ) 


फर्नेस ऑयल आधारित उद्योगों को अन्य स्वच्छ ईंधन तकनीक में परिवर्तन हेतु अनुदान दिये जाने 
के संबंध में उद्योग विभाग , बिहार द्वारा अलग से निर्णय लिया जा सकेगा । 

बिहार राज्यपाल के आदेश से , 

दीपक कुमार सिंह, 
सरकार के प्रधान सचिव । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 

